

ಕರ್ನಾಟಕ ಆರ್ಯವೈಶ್ಯ ಮಹಾಸಭಾ (ರಿ)



# ವಾರ್ತಾಪತ್ರ

ಕನ್ನಡ ಮಾಸ ಪತ್ರಿಕೆ

ನಂ.16, ಶೇಷಾದ್ರಿ ರಸ್ತೆ, ಗಾಂಧಿನಗರ, ಬೆಂಗಳೂರು - 560009

ದೂರವಾಣಿ : 080-22206151 - 22206152 - 22206153

Website: www.kavms.com E-mail: kavmss@gmail.com



ಸಂಪಾದಕರು:

ರಾ.ಪ. ರವಿಶಂಕರ್

ಕಾರ್ಯಾಲಯ ಸಮಯ { ವಾರದ ದಿನಗಳಲ್ಲಿ ಬೆಳಿಗ್ಗೆ : 10.30 ರಿಂದ ಸಂಜೆ: 5.30  
ಭಾನುವಾರ : ಬೆ. 10.30 ರಿಂದ ಮಧ್ಯಾಹ್ನ : 3.00ರ ವರೆಗೆ

ಸಂಪುಟ : 36

ಫೆಬ್ರವರಿ

2023

ಬೆಲೆ : 1 ರೂ.

ಪುಟಗಳು : 4

ಸಂಚಿಕೆ : 02



ನಂಬಿಕೆ ಎನ್ನುವುದು ವ್ಯಕ್ತಿ ವ್ಯಕ್ತಿಗಳ ನಡುವಿನ ಪ್ರೀತಿ ವಿಶ್ವಾಸಗಳನ್ನು ಬಲವಾಗಿ ಬೆಸೆಯುವ ಅದಮ್ಯ ಶಕ್ತಿ. ಯಾವುದೇ ವ್ಯಕ್ತಿ ಎಷ್ಟೇ ಶ್ರೀಮಂತ ನಾದರೂ, ವಿದ್ಯಾವಂತನಾದರೂ ಸರಿ ಅವನು ಜೀವನದಲ್ಲಿ ಬೆಳೆಯಬೇಕು ಎಂದರೇ ತನ್ನ ಕುಟುಂಬ, ಸ್ನೇಹಿತರು, ನೆರೆಹೊರೆಯವರೊಂದಿಗೆ ನಂಬಿಕೆಯನ್ನು ಬೆಳೆಸಿಕೊಳ್ಳಲೇ ಬೇಕು. ನಂಬಿಕೆಯಿಲ್ಲದ ಜೀವನವೂ ಇಲ್ಲ, ಜೀವವೂ ಇಲ್ಲ. ಮಾನವನನ್ನು ಮಾಧವನನ್ನಾಗಿ ರೂಪಿಸುವಲ್ಲಿ ನಂಬಿಕೆಯ ಪಾತ್ರ ಹಿರಿದು. ನಂಬಿಕೆ ಹೇಗಿದೆಯೆಂದು ಹೇಳಲು ಸಾಧ್ಯವಿಲ್ಲ, ಅದಕ್ಕೆ ರೂಪವಿಲ್ಲ, ಬಣ್ಣವಿಲ್ಲ ಆದರೂ ಅಂತಹ ಅಗೋಚರ ಶಕ್ತಿಗೆ ಭೂಮಿಯ ಮೇಲೆ ಬಲವಾದ ಸ್ಥಾನವಿದೆ. ವ್ಯಕ್ತಿಗಳು ಪರಸ್ಪರ ಭೇಟಿಯಾದಾಗ ಮೊದಲಿಗೆ ಮೂಡುವುದು ಸ್ನೇಹ. ಒಂದಷ್ಟು ಕಾಲ ಸ್ನೇಹಿತರಾಗಿ ಮುಂದುವರೆದ ನಾವು ಕಷ್ಟ-ಸುಖಗಳಲ್ಲಿ ಪರಸ್ಪರ ಭಾಗಿಯಾಗುತ್ತಾ ವಿಶ್ವಾಸವನ್ನು ಹೆಚ್ಚಿಸಿಕೊಳ್ಳುತ್ತೇವೆ. ವಿಶ್ವಾಸ ಹೆಚ್ಚಿದಂತೆ ಎರಡೂ ಕುಟುಂಬಗಳ ನಡುವೆ ಬಾಂಧವ್ಯ ಬೆಳೆಯುತ್ತದೆ. ನಿಸ್ವಾರ್ಥ ಬಾಂಧವ್ಯ ಪರಿಶುದ್ಧವಾದ ನಂಬಿಕೆಯಾಗಿ ಸಂಬಂಧಗಳನ್ನು ಗಟ್ಟಿಗೊಳಿಸುತ್ತದೆ.

ಭೂಮಿಯ ಮೇಲೆ ಹುಟ್ಟಿದಾಗಿನಿಂದ - ಸಾಯುವವರೆವಿಗೂ ನಂಬಿಕೆಯೊಂದಿಗೆ ಬದುಕು ಸಾಗಲೇಬೇಕು. ನಮ್ಮ ನಂಬಿಕೆ ಶಕ್ತಿ ಹೇಗಿರಬೇಕೆಂದರೇ ಸೂರ್ಯನ ಹಾಗೆ ಇರಬೇಕು, ಸಂಜೆ ಮುಳುಗಿದ ಸೂರ್ಯ ಪುನಃ ನಾಳೆ ಬೆಳಿಗ್ಗೆ ಬಾನಂಗಳದಲ್ಲಿ ಉದಯಿಸುತ್ತಾನೆಂಬಂತೆ. ನಂಬಿಕೆ ಅಚಲವಾಗಿದ್ದರೆ ನಾವು ಎಂತಹುದನ್ನಾದರೂ ಸಾಧಿಸಲು ಶಕ್ತವಾಗುತ್ತೇವೆ. ಕಣ್ಣಿಗೆ ಗೋಚರವಾಗದೆ, ಸ್ಪರ್ಶಕ್ಕೆ ಸಿಗದೆ, ವಿಶ್ವದ ಯಾವುದೇ ಮೌಲ್ಯಕ್ಕೆ ಎಟುಕದೆ, ನಮ್ಮ ಮನದಾಳದ ಯೋಚನೆಗಳಿಗೆ ಪುಷ್ಟಿ ನೀಡಿ ಸಂಬಂಧಗಳನ್ನು ಗಟ್ಟಿಗೊಳಿಸುವ ಈ ಅಗೋಚರ ಶಕ್ತಿ ನಮ್ಮ ಜೀವನಕ್ಕೆ ಭಗವಂತನು ಕರುಣಿಸಿರುವ ಅತ್ಯಮೂಲ್ಯವಾದ ಆಭರಣ. ಇಂತಹ ವಿಶ್ವಾಸಗಳನ್ನು ವೃದ್ಧಿಸಿಕೊಂಡು ಎಲ್ಲರೊಳಗೆ ಬದುಕಿ ಬಾಳುವ ಮತ್ತು ನಮ್ಮನ್ನು ನಂಬಿದವರಿಗೆ ನೆಮ್ಮದಿ ನೀಡುವ ಅದಮ್ಯ ಶಕ್ತಿಯೇ ನಿಸ್ವಲ್ಪವಾದ ನಂಬಿಕೆ. ಯಾರನ್ನೇ ಆದರೂ ಪರೀಕ್ಷಿಸದೇ ನಂಬಬಾರದು. ನಂಬಿದ ಮೇಲೆ ಪರೀಕ್ಷಿಸಬಾರದು. ಒಬ್ಬ ಒಳ್ಳೆಯ ವ್ಯಕ್ತಿಗೆ ಮೋಸ ಮಾಡುವುದು ಎಂದರೆ ಕೈಯಲ್ಲಿರುವ ವಜ್ರವನ್ನು ಎಸೆದು ಕಲ್ಲನ್ನು ಎತ್ತಿಕೊಂಡಂತೆ.

ನಂಬಿಕೆ ಓದುವುದಕ್ಕೆ ಮೂರು ಅಕ್ಷರಗಳೇ ಇರಬಹುದು ಆದರೆ ಅದನ್ನು ಸಂಪಾದಿಸುವುದು ಸುಲಭ ಸಾಧ್ಯವಲ್ಲ. ಅಂತಹ ಪರಿಶುದ್ಧ ನಂಬಿಕೆಯನ್ನು ಯಾರೊಂದಿಗೆ ಹಂಚಿಕೊಳ್ಳಬೇಕು? ಯಾರನ್ನು ನಂಬಿದರೆ ನಮ್ಮ ನಂಬಿಕೆಗೆ ಮೌಲ್ಯ ದೊರೆಯುತ್ತದೆ ಎಂಬುದನ್ನು ತೀರ್ಮಾನಿಸಬೇಕಾದವರು ನಾವೇ. ಕಾರಣ, ಅತಿಯಾದ ಅಮೃತವೂ ವಿಷ ಆಗಬಹುದು. ಅಳತೆ ಮೀರಿ ನಂಬಿದರೆ ಹೂವು ಅಂದುಕೊಂಡದ್ದೂ ಹಾವಾಗಬಹುದು. ನಂಬಿಕೆ ಸಂಬಂಧಗಳ ಬುನಾದಿಯಾಗಿರಬಹುದು, ಆದರೆ ಎಲ್ಲರೂ, ಎಲ್ಲಾ ಕಾಲದಲ್ಲೂ ನಂಬಿಕೆಗೆ ಅರ್ಹರಾಗಿರುವುದಿಲ್ಲ. ಮೊದಲು ಪೂರ್ಣ ಆರಿತು ನಂಬಿ. ಉತ್ತಮ ನಂಬಿಕಸ್ತ ನಮ್ಮೊಂದಿಗೆ ಇದ್ದಾನೆಂದರೆ ಅದೇ ನಮಗೆ ದೊಡ್ಡ ಶಕ್ತಿ.

ಪ್ರಪಂಚದಲ್ಲಿ ಬೆಲೆ ಕಟ್ಟಲಾಗದ ವಸ್ತು ಅಂದರೇ, ಅದು ನಂಬಿಕೆ. ಅದನ್ನು ಗಳಿಸಲು ವರ್ಷಗಳೇ ಬೇಕಾಗುತ್ತದೆ, ಅದರ ಕಳೆದುಕೊಳ್ಳಲು ಕ್ಷಣಗಳು ಸಾಕು. ಇತ್ತೀಚಿನ ವರ್ಷಗಳಲ್ಲಿ ನಂಬಿ ಕೆಡುತ್ತಿರುವವರ ಸಂಖ್ಯೆ, ನಂಬಿಕೆ ದ್ರೋಹಿಗಳ ಸಂಖ್ಯೆ ಸಮಾಜದ ಎಲ್ಲಾ ಕ್ಷೇತ್ರಗಳಲ್ಲಿ ದಿನೇ ದಿನೇ ವ್ಯಾಪಕವಾಗುತ್ತಿದೆ. ನಂಬಿಕೆ ಎಂಬ ಅಮೃತದಲ್ಲಿ ವಿಷ ಪ್ರಾಶಾನವಾಗುತ್ತಿದೆ. ಸ್ವಾರ್ಥಕ್ಕಾಗಿ, ನಂಬಿದವರಂತೆ ನಟಿಸಿ ಇನ್ನೊಬ್ಬರ ಬಾಳಲ್ಲಿ ಆಟವಾಡುವ ಸ್ವಾರ್ಥಿಗಳು ಹೆಚ್ಚಾಗುತ್ತಿದ್ದಾರೆ. ಕುಟುಂಬದಲ್ಲಿ ನಂಬಿಕೆಗಳ ಹರಣವಾಗುತ್ತಿದೆ. ಪರಿಶುದ್ಧವಾಗಿರಬೇಕಾದ ದಾಂಪತ್ಯದಲ್ಲಿ ನಂಬಿಕೆಗಳು ಅರ್ಥವನ್ನು ಕಳೆದುಕೊಳ್ಳುತ್ತಿದೆ, ಸ್ನೇಹಿತರಲ್ಲಿ, ವ್ಯಾಪಾರ ವ್ಯವಹಾರ ಇತ್ಯಾದಿಗಳಲ್ಲಿಯೂ ನಂಬಿಕೆ ದ್ರೋಹಿಗಳು ವ್ಯಾಪಕವಾಗಿ ಪಾರ್ಥೇನಿಯಂನಂತೆ ಹುಲುಸಾಗಿ ಬೆಳೆಯುತ್ತಿದ್ದಾರೆ. ಒಬ್ಬರ ಮೇಲೆ ನಂಬಿಕೆ ಕಳೆದುಕೊಂಡಾಗ ಮನವು ನೋವಿನಲ್ಲೇ ನೊಂದು ಸೊರಗುವುದು. ಅತಿಯಾದ ನಂಬಿಕೆ ಪಾತಾಳಕ್ಕೆ ತಳ್ಳುವುದು, ಜೀವನದಲ್ಲಿ ಯಾರನ್ನು ನಂಬಲು ಭಯವಾಗುವುದು, ಜೀವನದಲ್ಲಿ ಅತಿದೊಡ್ಡ ಪಾಠವನ್ನೇ ಕಲಿಸಿ ಕೊಡುತ್ತದೆ ಅಥವಾ ಜೀವನ/ಜೀವನವನ್ನೇ ಕಳೆದು ಬಿಡುತ್ತದೆ ನಂಬಿಕೆ ದ್ರೋಹ ಯಾವ ಶಕ್ತಿ ಮನುಷ್ಯನನ್ನು ಬೆಳೆಸುತ್ತಿದೆಯೋ, ಯಾವ ನಂಬಿಕೆಯೆಂಬ ಶಕ್ತಿ ಸಂಬಂಧಗಳನ್ನು ಗಟ್ಟಿಗೊಳಿಸುತ್ತದೆಯೋ ಅಂತಹ ನಂಬಿಕೆಗೆ

ಪಾತ್ರರಾಗಿ. ನಂಬಿಕೆ ದ್ರೋಹಿಗಳಾಗುವ ಬದಲಿಗೆ ನಂಬಿಕೆಯೆಂಬ ಸಂಭಂದಗಳನ್ನು ಬೆಳೆಸುವ ಸುಮಧುರ ಭಾಂದವ್ಯದ ಹರಿಕಾರರಾಗಿ.

ಬಂಧುಗಳೇ, ನಂಬಿಕೆ ಎನ್ನುವ ಪ್ರೀತ್ಯಾಸ್ತವನ್ನು ಭಗವಂತನು ನಮಗೆ ಕರುಣಿಸಿದ್ದಾನೆ, ಅಂತಹ ನಂಬಿಕೆ ಭಾವನೆಗಳು ಕಲುಷಿತವಾಗದಿರಲಿ, ನಂಬಿಕೆ ನಿಸ್ವಾರ್ಥವಾಗಿರಲಿ, ನಮ್ಮ ನಮ್ಮ ಸ್ವಾರ್ಥಕ್ಕಾಗಿ ನಂಬಿಕೆಯ ಮುಖವಾಡವನ್ನು ಧರಿಸಿ, ನಂಬಿದವರಂತೆ ನಟಿಸಿ ಬೇರೊಬ್ಬರ ಜೀವನದಲ್ಲಿ ಬಿರುಗಾಳಿ ಎಬ್ಬಿಸುವುದು ಬೇಡ ಅಪರೂಪವಾದ, ಅತೀಮೌಲ್ಯಧಾರಿತವಾದ ನಂಬಿಕೆಯನ್ನು ಪರಿಶುದ್ಧವಾಗಿ ಜೀವನದಲ್ಲಿ ಅಳವಡಿಸಿಕೊಂಡು ಕುಟುಂಬ ಸದಸ್ಯರೊಂದಿಗೆ ಅವಿನಾಭಾವ ಸಂಬಂಧಗಳನ್ನು ನಿರಂತರವಾಗಿ ರೂಢಿಸಿಕೊಳ್ಳಿ. ಸ್ನೇಹಿತರೊಂದಿಗೆ, ಜೊತೆಯಲ್ಲಿ ಕೆಲಸ ಮಾಡುವವರೊಂದಿಗೆ, ವ್ಯವಹಾರಗಳಲ್ಲಿ, ನೆರೆಹೊರೆಯವರೊಂದಿಗೆ ಒಟ್ಟಾರೆ ನಮ್ಮ ಜೀವನಕ್ಕೆ ಯೋಗ್ಯವಾದ ಸಂಸ್ಕಾರ ನೀಡುವುದೇ ನಂಬಿಕೆ. ಆ ನಂಬಿಕೆ ಪ್ರತಿಯೊಬ್ಬರ ಜೀವನದ ಮೌಲ್ಯಗಳನ್ನು ಹೆಚ್ಚಿಸಿ, ಹೃದಯಗಳನ್ನು ಜೋಡಿಸಿ ವಿಶ್ವ ಗೆಲ್ಲುವಂತೆ ಶಕ್ತಿ ಸರ್ವರಿಗೂ ಲಭಿಸಲೆಂದು ಕೋರುತ್ತೇನೆ.



## ಉದ್ಯೋಗ ಮಿತ್ರ

ಪಿಯುಸಿ ಪಾಸ್/ಫೇಲಾಗಿರುವ ವಿದ್ಯಾರ್ಥಿಗಳಿಗೆ ಸುವರ್ಣ ಅವಕಾಶ

ಕರ್ನಾಟಕ ರಾಜ್ಯದ ಯಾವುದೇ ಭಾಗದಲ್ಲಿರುವಂತಹ ನಮ್ಮ ಸಮಾಜದ ವಿದ್ಯಾರ್ಥಿಗಳು ಪಿಯುಸಿ ನಂತರ ನಾನಾ ಕಾರಣಗಳಿಂದ ಶಿಕ್ಷಣವನ್ನು ಮುಂದುವರಿಸಲು ಸಾಧ್ಯವಾಗಿರುವುದಿಲ್ಲ. ಅಂತಹ ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ಉತ್ತಮವಾದ ಕೆಲಸ ಸಿಗುವುದು ಸಹ ಕಷ್ಟ ಸಾಧ್ಯವಾಗಿರುತ್ತದೆ. ಈ ಹಿನ್ನೆಲೆಯಲ್ಲಿ ಕಲಿತು ದುಡಿದು ಸ್ವಾಭಿಮಾನಿಯಾಗಿ ಬೆಳೆಯಬೇಕೆಂದು ಆಶಿಸುವ ಬಡ ವಿದ್ಯಾರ್ಥಿಗಳಿಗೆ ಒಂದು ಸಂತಸದ ಯೋಜನೆ ಬೆಂಗಳೂರು ನಗರದ ಪ್ರಮುಖ ಶಿಕ್ಷಣ ಸಂಸ್ಥೆಗಳಲ್ಲಿ ಒಂದಾಗಿರುವ ಶ್ರೀ ಶ್ಯಾಂಸುಂದರ್ ಗುಪ್ತರವರ ನೇತೃತ್ವದ ಗುಪ್ತ ಎಜುಕೇಶನ್ ಟ್ರಸ್ಟ್ ಸಹಭಾಗಿತ್ವದಲ್ಲಿ ಕರ್ನಾಟಕ ಆರ್ಯವೈಶ್ಯ ಮಹಾಸಭಾ ಮಹಾಸಭಾ ಸಹಕಾರದೊಂದಿಗೆ ಉದ್ಯೋಗ ಅವಕಾಶಗಳನ್ನು ಕೆಲವು ತಾಂತ್ರಿಕ ಕೋರ್ಸುಗಳನ್ನು ನಾಲ್ಕು ತಿಂಗಳುಗಳ ಕಾಲ ಕಲಿಸಿಕೊಟ್ಟು, ಕಲಿತ ವಿದ್ಯಾರ್ಥಿಗಳಿಗೆ ಪ್ರತಿಷ್ಠಿತ ಕಂಪನಿಗಳಲ್ಲಿ ಕೆಲಸ ಕೊಡಿಸುವ ವಿಶೇಷವಾದ ಯೋಜನೆಯನ್ನು ಮಹಾಸಭಾ ಕೈಗೆತ್ತಿಕೊಂಡಿದೆ.



ಪ್ರಸ್ತುತ ಉದ್ದೇಶಿಸಿರುವ ಕೋರ್ಸುಗಳೆಂದರೆ:



**Motion Graphic Design**

ಈ ಯೋಜನೆ ಪಿಯುಸಿ ಓದಿ ಕೆಲಸ ಅಪೇಕ್ಷಿಸುತ್ತಿರುವ 25 ವರ್ಷ ಒಳಗಿನ ಯಾರು ಬೇಕಾದರೂ ಹೆಸರನ್ನು ನೋಂದಾಯಿಸಿಕೊಳ್ಳಲು ಅವಕಾಶವಿದೆ, ಊಟ, ವಸತಿ, ಶಿಕ್ಷಣ ಸಂಪೂರ್ಣ ಉಚಿತವಾಗಿರುತ್ತದೆ ಶಿಕ್ಷಣವನ್ನು ಬೆಂಗಳೂರು ಜಯನಗರದಲ್ಲಿ ನೀಡಲಾಗುತ್ತದೆ. ಒಂದು ಬ್ಯಾಚ್‌ನಲ್ಲಿ ಗರಿಷ್ಠ 35 ಜನಕ್ಕೆ ಮಾತ್ರ ಅವಕಾಶವಿರುತ್ತದೆ. ಮೊದಲು ಬಂದವರಿಗೆ ಆದ್ಯತೆ.


ಒಂದು ಸಮಸ್ಯೆಗೆ ಕೈ ಚೆಲ್ಲಿ ಕುಳಿತುಕೊಳ್ಳಬಾರದು. ಏಕೆಂದರೆ ಸಮಸ್ಯೆ ಒಂದಾದರೆ ಅವಕಾಶಗಳು ಸಾವಿರಾರು ಇರುತ್ತವೆ. ಸಮಸ್ಯೆಗಳು ಎದುರಾದಾಗ ಅವುಗಳಿಂದ ಪಾರಾಗುವಂತಹ ಅವಕಾಶಗಳ ಬಗ್ಗೆ ಯೋಚಿಸಬೇಕು. ಹೊಸ ಆಸೆಗೆ ಮುಖ ಮಾಡಬೇಕು ನಿಮ್ಮ ಮುಂದೆ ಹಲವಾರು ಮಾರ್ಗಗಳಿದ್ದರೆ ಉತ್ತಮವಾದ ಒಂದು ಮಾರ್ಗವನ್ನು ಆರಿಸಿಕೊಳ್ಳಬೇಕು, ಒಂದೂ ಇಲ್ಲದಿದ್ದರೆ ನೀವೇ ಸೃಷ್ಟಿಸಿಕೊಳ್ಳಬೇಕು ಅಂತಹ ಅಪೂರ್ವ ಸದಾವಕಾಶವನ್ನು ಮಹಾಸಭೆ ಇಂದು ಒದಗಿಸಿಕೊಟ್ಟಿದೆ. ಅವಶ್ಯಕತೆ ಇರುವವರಿಗೆ ತಿಳಿಸಿ ಅವರನ್ನು ಬೆಳೆಸಲು ಸಹಕರಿಸಿ.

ರಾ.ಪ.ರವಿಶಂಕರ್  
ಅಧ್ಯಕ್ಷರು



## ಭಾವಪೂರ್ಣ ಶ್ರದ್ಧಾಂಜಲಿ

ಪ್ರತಿಷ್ಠಿತ ಮೇಡಾ ಕುಟುಂಬದಲ್ಲಿ ಜನಿಸಿ ಪ್ರತಿಷ್ಠಿತ ರಾಜ್ಯದ ವಾಣಿಜ್ಯೋದ್ಯಮಿಯಾಗಿ, ಕೈಗಾರಿಕೋದ್ಯಮಿಯಾಗಿ, ಸೇವಾ ಕ್ಷೇತ್ರದಲ್ಲಿ ಅಪ್ರತಿಮ ಸಾಧನೆಗಳನ್ನು ಮಾಡಿ ದೇಶಕ್ಕೆ ಕೀರ್ತಿಪ್ರಾಯರಾಗಿ ಪ್ರತಿಷ್ಠಿತ ಆರ್.ವಿ ಶಿಕ್ಷಣ ಸಂಸ್ಥೆಯ ಅಧ್ಯಕ್ಷರಾಗಿ ಸುಮಾರು ಮೂರೂವರೆ ದಶಕಗಳ ಕಾಲ ಕಾರ್ಯನಿರ್ವಹಿಸಿ ಸಂಸ್ಥೆಯ ಉನ್ನತಿಗೆ ಶ್ರಮಿಸಿದ ರಾಜ್ಯೋತ್ಸವ ಪ್ರಶಸ್ತಿ ಪುರಸ್ಕೃತರು, ಸರ್ ಎಂ ವಿಶ್ವೇಶ್ವರಯ್ಯ ಪ್ರಶಸ್ತಿ ಪುರಸ್ಕೃತರು ಹಾಗೂ ಗೌರವ ಡಾಕ್ಟರೇಟ್ ಪದವಿಯನ್ನು ಪಡೆದಿದ್ದ ಹೃದಯ ಶ್ರೀಮಂತಿಕೆಯ ಸಹೃದಯ ಸಂತೋಷವಾಗುತ್ತದೆ. ಇಂತಹ ಅಪ್ರತಿಮ ಕೌಶಲ್ಯದ ಮಾಣಿಕ್ಯ ನಮ್ಮನ್ನು ಅಗಲಿರುವುದು ಸಮಾಜಕ್ಕೆ ತುಂಬಲಾರದ ನಷ್ಟವಾಗಿದೆ. ಇವರ ಆದರ್ಶಗಳನ್ನು ಪಾಲಿಸುವ ಮೂಲಕ ಸಮಾಜದ ನವ ನಿರ್ಮಾಣಕ್ಕೆ ಸಂಕಲ್ಪ ಮಾಡಿ ಅವರ ಆತ್ಮಕ್ಕೆ ಶಾಂತಿಯನ್ನು ಕೋರೋಣ ಎಂದು ಆಶಿಸಿ ಮೃತರ ಆತ್ಮಕ್ಕೆ ಕರ್ನಾಟಕ ಆರ್ಯವೈಶ್ಯ ಬಂಧುಗಳ ಪರವಾಗಿ ಸದ್ಗತಿಯನ್ನು ಕೋರುತ್ತೇನೆ.



ಶ್ರೀ ಎಂ ಕೆ ಪಾಂಡುರಂಗ ಶೆಟ್ಟಿಯವರು

ಡಾ|| ಎಂ ಕೆ ಪಾಂಡುರಂಗಶೆಟ್ಟಿಯವರು ದಿನಾಂಕ 21-01-2023 ರಂದು ಇಹಲೋಕವನ್ನು ತ್ಯಜಿಸಿ ಭಗವಂತನ ಪವಿತ್ರ ಪಾದ ಪದ್ಮಗಳಲ್ಲಿ ಲೀನರಾದರು. ಇವರ ತಂದೆ ಶ್ರೀ ಮೇಡಾ ಕಸ್ತೂರಿ ರಂಗ ಶೆಟ್ಟಿರವರು ಮಹಾಸಭೆ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದ್ದವರು. ಡಾ|| ಎಂ ಕೆ ಪಾಂಡುರಂಗ ಶೆಟ್ಟಿರವರು ಸಹ ಕರ್ನಾಟಕ ಆರ್ಯವೈಶ್ಯ ಮಹಾಸಭೆಯ ಕಷ್ಟದ ದಿನಗಳಲ್ಲಿ ಬೆನ್ನಿಗೆ ನಿಂತು ಅತ್ಯುತ್ತಮ ಮಾರ್ಗದರ್ಶನಗಳನ್ನು ನೀಡಿ ಸಮಸ್ಯೆಗಳ ಪರಿಹಾರಕ್ಕೆ ಸಹಕಾರ ನೀಡಿದವರು. ಇಂದು ಮಹಾಸಭೆ ವಿರಾಜಮಾನವಾಗಿ ಬೆಳೆದಿರುವುದರಲ್ಲಿ ಡಾ|| ಎಂ ಕೆ ಪಾಂಡುರಂಗ ಶೆಟ್ಟಿರವರ ಶ್ರಮವೂ ಸೇರಿದೆ ಎಂದು ಹೇಳಲು



## ಕರ್ನಾಟಕ ಆರ್ಯವೈಶ್ಯ ಕೋ-ಆಪರೇಟಿವ್ ಬ್ಯಾಂಕ್ ಮತ್ತು ಸಹಕಾರ ಸಂಘಗಳ ಮಹಾಮಂಡಳಿ

ಕರ್ನಾಟಕ ಆರ್ಯವೈಶ್ಯ ಕೋ-ಆಪರೇಟಿವ್ ಬ್ಯಾಂಕ್ ಮತ್ತು ಸಹಕಾರ ಸಂಘಗಳ ಮಹಾಮಂಡಳಿ. ಕರ್ನಾಟಕ ರಾಜ್ಯದಲ್ಲಿ ನಮ್ಮ ಸಮಾಜದಿಂದ ಸಹಕಾರ ಸಂಘಗಳ ಬಗ್ಗೆ ಮಹಾಸಭೆಯಲ್ಲಿ ಮಾಹಿತಿ ಇದೆ. ಈ ಎಲ್ಲಾ ಸಂಸ್ಥೆಗಳ ಪರಿಣಾಮಕಾರಿ ಆಡಳಿತ ಹಾಗೂ ಅಭಿವೃದ್ಧಿ ಪೂರಕ ಬ್ಯಾಂಕ್ ಯೋಜನೆ ರೂಪಿಸಲು ಇದ್ದಂತಹ ಸಹಕಾರಿ ಮಹಾಮಂಡಳಕ್ಕೆ ಮಹಾಸಭೆಯ ನೂತನ ಕಾರ್ಯಕಾರಿ ಸಮಿತಿಯನ್ನು ರಚಿಸಿದ್ದು ಅದು ಈ ಕೆಳಗಿನಂತಿದೆ.

- |  |  |  |  |                                       |  |  |   |  |
|--|--|--|--|---------------------------------------|--|--|---|--|
|  |  |  |  |                                       |  |  |   |  |
| ಶ್ರೀನಿವಾಸಮೂರ್ತಿ ಆರ್ ಎಂ ಅಧ್ಯಕ್ಷರು<br>9884099999 | ರಮೇಶ್ ಗೋಸಾಲ್ ಉಪಾಧ್ಯಕ್ಷರು<br>9845996401 | ಶ್ರೀನಿವಾಸ್ ಕೆ ಸಂಪತ್ ಉಪಾಧ್ಯಕ್ಷರು<br>9886244675    | ಶೇಖರ್ ವಿ ಆರ್ ಖಜಾಂಚಿ<br>9844090007                | ಗೋಕುಲ್ ಎಸ್ ಕಾರ್ಯದರ್ಶಿ<br>9035901963   | ಸುರೇಂದ್ರ ಕೆ ವಿ ಒಂಟಿ ಕಾರ್ಯದರ್ಶಿ<br>9448122357 | ವೆಂಕಟೇಶಯ್ಯ ಶೆಟ್ಟಿ ಎ ನಲಹಗಾರರು<br>9845033143 | ಅಂಜನಕಾಂತಿ ಶೆಟ್ಟಿ ಡಿ ಹೆಚ್ ಕಾರ್ಯನಿರ್ವಾಹಣಾ ಅಧಿಕಾರಿ<br>9880132316 | ಪ್ರಾಣೇಶ್ ಎಂ ಹೆಚ್ ನಿರ್ದೇಶಕರು<br>9886075162  |
|  |  |  |  |                                       |  |  |   |  |
| ಯದ್ವಿ ನಾಗರಾಜ್ ನಿರ್ದೇಶಕರು<br>9448122689         | ಬಸವರಾಜ್ ಆರ್ ನಿರ್ದೇಶಕರು<br>9845768361   | ದೇವರಸಲ್ಪ ವಾಸುದೇವ ಶೆಟ್ಟಿ ನಿರ್ದೇಶಕರು<br>9448570220 | ಮಂಜುನಾಥ್ ದತ್ತಣ್ಣ ಪಳೇಪುರ ನಿರ್ದೇಶಕರು<br>9448646655 | ತ್ಯಾಗರಾಜು ಜಿ ನಿರ್ದೇಶಕರು<br>9242282662 | ನಾಗೇಂದ್ರ ಗುಪ್ತ ನಿರ್ದೇಶಕರು<br>9448430023      | ಶ್ರೀನಿವಾಸ ನಿರ್ದೇಶಕರು<br>9845881635         | ವಿಷ್ಣು ಸವಣೂರ್ ನಿರ್ದೇಶಕರು<br>9845301332                        | ಕೆ ಎನ್ ಗೋವಿಂದರಾಜು ನಿರ್ದೇಶಕರು<br>9342590776 |

ಅಭಿನಂದನೆಗಳು

## ಸತ್ಯಪೂರ್ಣ ಭಾರತ-ಆರೋಗ್ಯ ಪೂರ್ಣ ಭಾರತ

ಎಂಬ ಪರಿಕಲ್ಪನೆಯಡಿ ದೇಶದೆಲ್ಲೆಡೆ ಆರೋಗ್ಯವಂತ ನಾಗರಿಕ ಸಮುದಾಯವನ್ನು ನಿರ್ಮಾಣ ಮಾಡಲು ಸಿರಿಧಾನ್ಯಗಳ ಉಪಯೋಗ ಮತ್ತು ಮಹತ್ವದ ಬಗ್ಗೆ ಜಾಗೃತಿ ಮೂಡಿಸಲು ಮೈಸೂರು ನಗರದ ಪದ್ಮಶ್ರೀ ಪುರಸ್ಕೃತ ಡಾ|| ಖಾದರ್‌ವಲ್ಲಿರವರು ಕರ್ನಾಟಕ ಆರ್ಯವೈಶ್ಯ ಮಹಾಸಭೆಯ ಕಛೇರಿಗೆ ದಿನಾಂಕ 15-2-2023 ರಂದು ಆಗಮಿಸಿ ಹಲವಾರು ಸಂಘ ಸಂಸ್ಥೆಗಳ ಪ್ರಮುಖರಿಗೆ ಮಾರ್ಗದರ್ಶನ ನೀಡಿದರು. ಈ ಸಂದರ್ಭದಲ್ಲಿ ಪ್ರತಿಷ್ಠಿತ ಲೆಕ್ಕ ಪರಿಶೋಧಕರಾದ ಶ್ರೀ CA ಪಾಂಚಜನ್ಯ ಉಪಸ್ಥಿತರಿದ್ದರು, ಡಾ. ಖಾದರ್‌ವಲ್ಲಿಯವರ ಪರಿಚಯವನ್ನು ನೀಡಿದರು.



ಪದ್ಮಶ್ರೀ ಡಾ. ಖಾದರ್ ವಲ್ಲ ಯವರಿಗೆ ಅಭಿನಂದಿಸಿದ ಕ್ಷಣ



## ಆರ್ಯವೈಶ್ಯ ವಕೀಲರ ವೇದಿಕೆ

### ಆರ್ಯವೈಶ್ಯ ವಕೀಲರಲ್ಲಿ ವಿನಮ್ರ ವಿನಂತಿ



ಕರ್ನಾಟಕ ಆರ್ಯವೈಶ್ಯ ಮಹಾಸಭೆಯ ನೇತೃತ್ವದಲ್ಲಿ ಆರ್ಯವೈಶ್ಯ ವಕೀಲರ ವೇದಿಕೆಯನ್ನು ಪ್ರಾರಂಭಿಸಲು ಇಚ್ಛಿಸಿ ಅದರ ಅಧ್ಯಕ್ಷರನ್ನಾಗಿ ಬೆಂಗಳೂರಿನ ಶ್ರೀ ಬಿ.ಕೆ ನರೇಂದ್ರ ಬಾಬುರವರನ್ನು ನೇಮಿಸಿದೆ.

ರಾಜ್ಯದ ನಾನಾ ಭಾಗಗಳಲ್ಲಿ ವಕೀಲ ವೃತ್ತಿಯನ್ನು ಮಾಡುತ್ತಿರುವ ಆರ್ಯವೈಶ್ಯ ಬಂಧುಗಳು ಶ್ರೀ ಬಿ ಕೆ ನರೇಂದ್ರ ಬಾಬು ದಯಮಾಡಿ ಆನ್ಲೈನ್ ಅರ್ಜಿಯನ್ನು ಕಳುಹಿಸಿ ಕೊಡುವ ಮೂಲಕ ಆರ್ಯವೈಶ್ಯ ವಕೀಲರ ವೇದಿಕೆಯನ್ನು ಸದೃಢವಾಗಿ ನಿರ್ಮಾಣ ಮಾಡಿ ರಾಜ್ಯಾದ್ಯಂತ ಇರುವ ಕುಲಬಾಂಧವರ ಅವಶ್ಯಕತೆಗೆ ಸ್ಪಂದಿಸಲು ಸಹಕರಿಸಬೇಕೆಂದು ವಿನಂತಿಸುತ್ತೇನೆ.

ವಿ.ಸೂ: ಇದನ್ನು ಓದಿದವರು ನಿಮಗೆ ತಿಳಿದಿರುವ ಆರ್ಯವೈಶ್ಯ ವಕೀಲರಿಗೆ ವಿಷಯ ಮುಟ್ಟಿಸಿ ಉಚಿತ ನೋಂದಾವಣೆ ಮಾಡಿಕೊಳ್ಳಲು ಸಹಕರಿಸಿ



ಆನ್ಲೈನ್ ಅರ್ಜಿಗಾಗಿ ಈ ಕೆಳಗಿನ ಕ್ಯೂಆರ್ ಕೋಡ್‌ಅನ್ನು ಸ್ಕ್ಯಾನ್ ಮಾಡಿ



ಅರ್ಜಿಗಳನ್ನು ಸಲ್ಲಿಸಲು ಕೊನೆಯ ದಿನಾಂಕ 05-03-2023




# ಉಕ್ಕಿ ಹರಿದ ಸಂತೋಷ - ಬಿಸೆದ ಬಾಂಧವ್ಯ ಸಾಗರ ಪ್ರವಾಸ

ವಿನೂತನವಾದ, ವೈಶಿಷ್ಟ್ಯಪೂರ್ಣವಾದ, ಹೃದಯಸ್ಪರ್ಶಿ ಸೇವಾ ಯೋಜನೆಗಳ ಮೂಲಕ ವರ್ಷವಿಡೀ ಮನೆಮಾತಾಗಿರುವ ಮಹಾಸಭೆ ಮತ್ತೊಮ್ಮೆ ಆರ್ಯವೈಶ್ಯ ಸಮಾಜದ ಬಂಧುಗಳಿಗಾಗಿ 4 ದಿನಗಳ ಸಾಗರ ಪ್ರವಾಸವನ್ನು ಕೈಗೊಂಡು ಪ್ರವಾಸಿಗರ ಪ್ರೀತಿಗೆ ಪಾತ್ರವಾಯಿತು.

ಕರ್ನಾಟಕ ಆರ್ಯವೈಶ್ಯ ಮಹಾಸಭೆಯ ಕರೆಗೆ ಓಗೊಟ್ಟು 220 ಕುಲಭಾಂದವರು ಈ ಪ್ರವಾಸದಲ್ಲಿ ಭಾಗವಹಿಸಿದ್ದರು. ಕಾರ್ಡಿನಾ ಎಂಬ ವೈಭವೋಪೇತ ಕ್ರೂಸ್ (ಹಡಗು) ಯಾವ ಪಂಚತಾರಾ ಹೋಟೆಲ್ ಗಳಿಗೂ ಕಡಿಮೆ ಇಲ್ಲದ ಅರಮನೆ ವೈಭವಕ್ಕಿಂತಲೂ ಹೆಚ್ಚಾಗಿರುವ ಈ ಹಡಗಿನಲ್ಲಿ 3 ರಾತ್ರಿಗಳನ್ನು ಕಳೆದದ್ದೇ ರೋಚಕ ಅನುಭವ. ಅಬಾಲವೃದ್ಧರಾದಿಯಾಗಿ ಭಾಗವಹಿಸಿದ ಈ ಪ್ರವಾಸದಲ್ಲಿ ಜಲಕ್ರೀಡೆ, ಮನರಂಜನೆ, ವಿವಿಧ ರೀತಿಯ ಜೂಜಾಟಗಳು ತರಾವರಿ ತಿನಿಸುಗಳು, ಅಲ್ಲದೆ ತಂಗುತ್ತಿದ್ದ ಹವಾನಿಯಂತ್ರಿತ ವೈಭವ ಕೊಠಡಿಗಳು ಮನಸ್ಸಿಗೆ ಉಲ್ಲಾಸವನ್ನು, ಮುದವನ್ನು, ಆಹ್ಲಾದವನ್ನೂ ನೀಡಿತು. ನಮ್ಮ ತಂಡದ 220 ಪ್ರವಾಸಿಗರಲ್ಲದೆ ಇತರ ಸುಮಾರು 1500 ಪ್ರವಾಸಿಗರು ಈ ಹಡಗಿನಲ್ಲಿ ನಮ್ಮೊಂದಿಗೆ ಪ್ರಯಾಣ ಬೆಳೆಸಿದ್ದರು ಮೂರು ದಿನಗಳ ಕಾಲ ಪ್ರತಿಯೊಬ್ಬರೂ ನಾನಾ ಬಗೆಯ ಮನರಂಜನೆಗಳಲ್ಲಿ ಒಟ್ಟುಗೂಡಿ ಮೆರೆದಿದ್ದೇ ಅಲ್ಲದೆ ಗುಂಪು ಗುಂಪಾಗಿ ಕುಳಿತು ಲೋಕಾಭಿರಾಮವಾಗಿ ಮಾತನಾಡುತ್ತಾ ಸಾಗರದ ನಡುವೆ ಪ್ರಕೃತಿಯ ಸೌಂದರ್ಯವನ್ನು ಸವೆಯುತ್ತಾ, ಶುದ್ಧ ತಂಗಾಳಿ ಬಿರುಗಾಳಿಗಳ ಪರಿಶುದ್ಧ ವಾತಾವರಣದಲ್ಲಿ ಕಳೆದ ಸಮಯ ಅರಿವಿಗೇ ಬರದಂತಾಗಿತ್ತು.

8.2.2023ರ ಬೆಂಗಳೂರಿನಿಂದ ವಿಮಾನದ ಮೂಲಕ ಕೊಚ್ಚಿಯನ್ನು ತಲುಪಿ, ಕೊಚ್ಚಿಯಿಂದ ಹಡಗಿನ ಮೂಲಕ ಲಕ್ಷದ್ವೀಪಕ್ಕೆ ಭೇಟಿ ನೀಡಿ ಸುಮಾರು 4 ಘಂಟೆಗಳ ಕಾಲ ವಿವಿಧ ರೀತಿಯ ಜಲಕ್ರೀಡೆಗಳಲ್ಲಿ ಭಾಗವಹಿಸಿ ಪಡೆದ ಅನುಭವ ವರ್ಣನಾತೀತ. ನಮ್ಮ ತಂಡದ ಮಹಿಳೆಯರು ಸಮುದ್ರಕ್ಕೆ ಇಳಿದು ಸಮುದ್ರದ ಅಲೆಗಳ ನಡುವೆ ಆಡಿ ನಲಿದಾಡಿ ಸಂತೋಷದಲ್ಲಿ ತೇಲಾಡಿದರು. ಅಲ್ಲಿಂದ 30 ಘಂಟೆಗಳ ನಿರಂತರ ಸಾಗರ ಪ್ರಯಾಣವನ್ನು ಮಾಡಿ 11.2.2023ರಂದು ಮುಂಬೈ ನಗರವನ್ನು ತಲುಪಿ ನಂತರ ವಿಮಾನದ ಮೂಲಕ ಬೆಂಗಳೂರನ್ನು ಸೇರಿದವು



ಬಿಷಾರಾಸಿ ಹಡಗಿನ ಒಳನೋಟ



ಸಾಗರ ಪ್ರವಾಸದಲ್ಲಿ ತಂಡದ ಕೆಲ ಪ್ರವಾಸಿಗರೊಂದಿಗೆ ಒಬ್ಬರ ಮ್ಯಾನೇಜರ್‌ಗಳು



ಹಡಗಿನ ಹತ್ತನೇ ಮಹದಿಯಲ್ಲಿ ಸುಾಯಾ ಸ್ವನನ್ನು ನೀಕ್ಷಿಸುತ್ತಿರುವ ಪ್ರವಾಸಿಗರು



ಬಿಷಾರಾಸಿ ಹಡಗಿನಲ್ಲಿ ಅನುತನಾದ ಮನೋರಂಜನೆಯ ಕಲಾನುಂದಿರ



ಲಕ್ಷದ್ವೀಪದ ಸಮುದ್ರದಲ್ಲಿ ಜಲ ಕ್ರೀಡೆಯಲ್ಲಿ ಇರುವ ನಮ್ಮ ಪ್ರವಾಸಿಗರು



ಲಕ್ಷದ್ವೀಪದ ಸಮುದ್ರದಲ್ಲಿ ಸಮುದ್ರ ಅಳದ ದಿವ್ಯಯಿಗಳನ್ನು ತೋರಿಸುವ BOATನಲ್ಲಿ ನಯಣ

## ಅಭಿನಂದನೆಗಳು

ಕರ್ನಾಟಕ ಆರ್ಯವೈಶ್ಯ ಮಹಾಸಭೆಯು ಆಯೋಜಿಸಿದ್ದ ಈ ಪ್ರವಾಸವನ್ನು ರಾಷ್ಟ್ರ ಹಾಗೂ ಅಂತರ ರಾಷ್ಟ್ರೀಯ ಪ್ರವಾಸಗಳನ್ನು ಆಯೋಜಿಸಿ ಉತ್ತಮ ಅನುಭವ ಹೊಂದಿರುವ INFINITY TOURSನ ಶ್ರೀ ಸಾಯಿರಾಜ್ ಮತ್ತು ಅವರ ಯುವ ತಂಡ ಅತ್ಯುತ್ತಮವಾಗಿ ಆಯೋಜಿಸಿದ್ದು, ಪ್ರತಿಯೊಬ್ಬರ ಮನಸ್ಸಿನಲ್ಲಿ ಈ ಪ್ರವಾಸ ಶಾಶ್ವತವಾಗಿ ನೆನಪಿನ ಅಂಗಳದಲ್ಲಿ ಉಳಿಯುವಂತೆ ಮಾಡಿದೆ. ಈ ಪ್ರವಾಸದ ಪ್ರತಿಯೊಂದು ಅಂಶಗಳನ್ನು ಅಂದರೆ ವಿಮಾನಯಾನ, ವಿಮಾನನಿಲ್ದಾಣದಿಂದ ಬಂದರಿನವರೆವಿಗೂ ಮಾಡಿದ್ದಂತಹ ಅಂತರ ರಾಷ್ಟ್ರೀಯ ಗುಣಮಟ್ಟದ ಬಸ್ಸುಗಳು, ಪುಷ್ಕಳವಾದ ಊಟದ ವ್ಯವಸ್ಥೆ ಹೀಗೆ ಪ್ರತಿ ಹೆಜ್ಜೆಯಲ್ಲಿಯೂ INFINITY TOURS ತಂಡದ ಕಾರ್ಯವೈಖರಿ ಪ್ರತಿಯೊಬ್ಬ ಪ್ರವಾಸಿಗರನ್ನು ಸೂಜಿಗಲ್ಲಿನಂತೆ ಸೆಳೆದಿದೆ. ಇಂತಹ ಅತ್ಯುತ್ತಮ ಪ್ರವಾಸದ ಅನುಭವವನ್ನು ನೀಡಿದ ಶ್ರೀ ಸಾಯಿರಾಜ್ ಮತ್ತು ತಂಡದವರನ್ನು ಮಹಾಸಭೆ ಅಭಿನಂದಿಸುತ್ತದೆ.

## ಮುಂದಿನ ಪ್ರವಾಸ ಏಪ್ರಿಲ್ 5ಕ್ಕೆ, 2 ನೇ ತಂಡ

05.04.2023 ರಿಂದ 08.04.2023 ರವರೆಗೆ 4 ದಿನಗಳ ಸಾಗರ ಪ್ರವಾಸವನ್ನು (CRUISE TOUR) ನ್ನು ಆಯೋಜಿಸಿದ್ದು, ಆಸಕ್ತರು ಶ್ರೀ ಸಾಯಿರಾಜ್, ದೂರವಾಣಿ ಸಂಖ್ಯೆ 8880333337 ನ್ನು ಸಂಪರ್ಕಿಸಲು ಕೋರಿದೆ.





# ವಾಸವಿ ಕ್ರೆಡಿಟ್ ಕೋ - ಆಪರೇಟಿವ್ ಸೊಸೈಟಿ ನಿಯಮಿತ

ಪ್ರಧಾನ ಕಛೇರಿ : ನಂ. 108/1, ಶ್ರೀಚಕ್ರ, ಈಸ್ಟ್ ಪಾರ್ಕ್ ರಸ್ತೆ, ಮಲ್ಲೇಶ್ವರಂ, ಬೆಂಗಳೂರು - 560 003

ದೂರವಾಣಿ : 23318815, 23447014 Email: vasavi\_coop@rediffmail.com

ಸಂಜಯನಗರ: 23419780, ಮೂಡಲಪಾಲ್ಯ: 23111283, ನೆಲಮಂಗಲ : 27726666, ಗಾಂಧಿಬಜಾರ್ : 26623110



## ಯುಗಾದಿ ಐಶೇಷ ಯೋಜನೆ



ಹಿರಿಯ ನಾಗರಿಕರಿಗೆ

**10**

ಶೇ ರಷ್ಟು ಗಳಿಸಿರಿ

UGADI DEPOSIT EARN UPTO

ಸಾಮಾನ್ಯ **9.5%**

ಈ ಕೊಡುಗೆ

05-04-2023 ರವರೆಗೆ ಮಾತ್ರ

15-03-2023 ರಿಂದ

05-4-2023 ರವರೆಗೆ

ಎಲ್ಲಾ ಭಾನುವಾರಗಳು

ಬೆಳಿಗ್ಗೆ 10.00 ಘಂಟೆಯಿಂದ

ಮಧ್ಯಾಹ್ನ 1.00 ಘಂಟೆಯ

ವರೆವಿಗೂ

ಕಾರ್ಯನಿರ್ವಹಿಸುತ್ತದೆ

### ಸೌಲಭ್ಯಗಳು

- \* ವೈಯಕ್ತಿಕ ಸಾಲ,
- \* ವ್ಯಾಪಾರ ಸಾಲ,
- \* ವಾಹನ ಸಾಲ,
- \* ಗೃಹೋಪಯೋಗಿ ಸಾಲ,
- \* ಮನೆಕಟ್ಟಲು, ಕೊಳ್ಳಲು,
- \* ದುರಸ್ತಿಗಾಗಿ

### ಲಾಕರ್ ಹಾಗೂ ಇ-ಸ್ಟಾಂಪಿಂಗ್ ಸೌಲಭ್ಯಗಳು ದೊರೆಯುತ್ತದೆ

### ಆಡಳಿತ ಮಂಡಳಿ

ರಾ. ಪ. ರವಿಶಂಕರ್  
ಅಧ್ಯಕ್ಷರು

ವೈ.ವಿ. ಶಾಂತಮೂರ್ತಿ  
ಉಪಾಧ್ಯಕ್ಷರು

ಎನ್. ಪಾರ್ವತಿ  
ಕಾರ್ಯದರ್ಶಿ

### ನಿರ್ದೇಶಕರುಗಳು

ವಿ.ವಿ. ಅಶ್ವತ್ಥ | ಪಿ.ಎಸ್. ಆದಿನಾರಾಯಣಪ್ರಸಾದ್ | ಪ್ರಸಾದ್ ಹೆಚ್.ಬಿ.,  
ಸಂಜೀವಮೂರ್ತಿ ಪಿ.ಆರ್. | ಎಸ್. ಶಂಕರ ಶೆಟ್ಟಿ | ಆರ್ ಎಸ್ ರಾಜೇಶ್  
ಎನ್. ಶ್ರೀನಾಥ್ | ಉಮಾ ಸಾಯಿರಾಂ | ವಿಶಾಲಾಕ್ಷಿ ಕೆ.ಎಂ.